

प्रभु, एन०एस०नपलच्याल,  
सचिव

सेवा में,  
समस्त जिलाधिकारी,  
उत्तरांचल।

समस्त वरिष्ठ पुलिस अधीक्षक/ पुलिस अधीक्षक,  
उत्तरांचल।

समस्त संभागीय/ उपसंभागीय परिवहन अधिकारी,  
उत्तरांचल।

परिवहन अनुभाग

देहरादून, दिनांक: 03 जनवरी 2003

विषय—परमिट की शर्तों का उल्लंघन कर संचालित हो रहे वाहनों के सम्बन्ध में।

महोदय,

शासन के संज्ञान में लाया गया है कि कतिपय यात्री वाहनों द्वारा परमिट शर्तों का उल्लंघन करके वाहनों का संचालन किया जा रहा है। उत्तरांचल राज्य में मुख्यतः मंजिली गाड़ी एवं ठेका गाड़ी दो प्रकार के यात्री वाहन परमिट दिये जा रहे हैं। ठेका वाहन परमिट धारकों द्वारा परमिट की शर्तों के अधीन वाहन को किसी भी शहर/ टाउन में किसी बस स्टैण्ड, मुख्य मार्ग या हॉल्टिंग स्टेशन या उसके आस-पास खड़ा नहीं किया जाना है तथा यात्रियों की बुकिंग परमिट धारक के निजी गैराज अथवा निजी बुकिंग कार्यालय से ही किया जा सकता है, जहां यात्रियों की प्रतीक्षा हेतु बैठने तथा पेयजल आदि की सुविधा उपलब्ध हो।

2. इस सम्बन्ध में मोटरयान अधिनियम 1988 की धारा— 2 (7) की व्याख्या करते हुये मा० उच्चतम न्यायालय की तीन न्यायपूर्वियों की पीठ द्वारा शिविल अपील संख्या— 4216, 4217 एवं 4218 में दिये गये निर्णय दिनांक 14-10-92 द्वारा स्पष्ट किया है कि कोई भी ठेका परमिट वाहन यात्रियों को एक पार्टी या दल/ ग्रुप के रूप में ही संविदा के आधार पर ले जा सकता है एवं यात्रा के शुरूआती बिन्दु या यात्रा के दौरान अलग- अलग यात्रियों को बैठा या उतार नहीं सकता। ठेका परमिट वाहन की परिधि में वर्तमान अधिनियम के अनुसार मोटर कैब व मैक्सी कैब भी शामिल है। इसके विपरीत मंजिली परमिट की वाहनों (मुख्यतः बसों) के द्वारा

यात्रा के शुरुआती बिंदु या गात्रा के दौरान अलग-अलग यात्रियों को बिठाया या उतारा जा सकता है।

3. वर्तमान में इस प्रकार की शिकायतें प्राप्त हो रही हैं कि अधिकांश टैक्सी/मैक्सी प्रकार की ठेका वाहनों द्वारा शहर/टाउन में विभिन्न स्थलों पर अनाधिकृत रूप से अड्डे बनाकर अपनी वाहनों का संचालन स्टेज कैरेज के रूप में किया जा रहा है जो मोटर वाहन अधिनियम 1988 के प्राविधानों के प्रतिकूल है। अतः इस सम्बन्ध में गुझे यह कहने का निदेश हुआ है कि—

(1) कोई भी ठेका वाहन किसी भी शहर/टाउन में किसी नियमित बस स्टैण्ड, मुख्य मार्ग के नजदीक पार्क नहीं की जायेगी।

(2) किसी भी ठेका वाहन द्वारा किसी भी मार्ग पर यात्रा के प्रारम्भिक बिन्दु अथवा यात्रा के दौरान, किसी भी यात्री को अलग-अलग यात्री के रूप में न तो बैठाया और न ही उतारा जायेगा।

(3) कोई भी ठेका वाहन किसी सार्वजनिक बस स्टैण्ड के निकट यात्रियों को बैठाने के उद्देश्य से नहीं रोकती/खड़ी की जायेगी।

(4) विभिन्न मुख्य सार्वजनिक स्थलों पर अधिनियम के प्राविधानों के विरुद्ध बनाये गये ठेके वाहनों के अड्डों को भी जिलाधिकारी एवं पुलिस अधीक्षक योजनाबद्ध रूप से हटाने के लिये प्रभावी कार्यवाही सुनिश्चित करेंगे।

(5) समस्त ठेका परमिट से संचालित होने वाले वाहनों, गंजिली परमिट की बसों व अन्य सभी प्रकार के यात्री एवं भार वाहनों के परमिटधारियों द्वारा परमिट के साथ लगाई गयी सभी शर्तों का कड़ाई से अनुपालन किया जाएगा।

(6) टैक्सी, मैक्सी प्रकार के वाहनों द्वारा परमिट की शर्तों के अनुसार यात्रियों के निजी लगेज को, स्वीकृत भार सीमा (25 किग्रा. तक प्रति यात्री) के अन्दर तक ही, ले जाया जा सकता है। परन्तु यह सुनिश्चित किया जाय कि किसी भी दशा में यात्रियों के निजी लगेज से गिन अन्य माल को नहीं ढोया जाएगा।

बसों द्वारा पूर्व स्वीकृत सीमा तक ही माल (यात्रियों के निजी लगेज के अतिरिक्त) ढोया जा सकेगा।

4. उपरोक्त के सम्बन्ध में कार्यवाही टारक फोर्स के माध्यम से प्रभावी रूप से करने का कष्ट करें। टारक फोर्स में निम्नलिखित सदस्य होंगे—

- 1- जिलाधिकारी द्वारा नामित उपजिला मैजिस्ट्रेट/कार्यकारी मैजिस्ट्रेट।
- 2- वरिष्ठ पुलिस अधीक्षक/पुलिस अधीक्षक द्वारा नामित पुलिस उपाधीक्षक।
- 3- सहायक सभागीय परिवहन अधिकारी (प्रवर्तन)

5. जिन जनपदों में सहायक संभागीय परिवहन अधिकारी तैनात नहीं है वहां पर टास्क फोर्स में उप जिला मैजिस्ट्रेट तथा पुलिस उपाधीक्षक रखे जायें। उक्त के अतिरिक्त मोटर वाहन अधिनियम की धारा- 207 के अन्तर्गत भी पुलिस अधिकारी अवैध संचालन की वाहनों के विरुद्ध कार्यवाही करने के लिए पूर्व से ही अधिकृत हैं अतः उनके द्वारा इस सम्बन्ध में स्वतः कार्यवाही की जा सकती है।

कृपया उपरोक्तानुसार शीघ्र कार्यवाही कर प्रगति से शासन को अवगत कराने का कष्ट करें।

भवदीय,


  
(एन0एस0नपलच्याल)  
सचिव।

संख्या- /परि0/2002. समदिनांकित।

प्रतिलिपि- निम्नलिखित को सूचनार्थ एवं आवश्यक कार्यवाही हेतु प्रेषित:-

1. प्रमुख सचिव, गृह, उत्तरांचल शासन।
2. पुलिस महानिदेशक, उत्तरांचल।
3. समस्त मंडलायुक्त, उत्तरांचल।
4. समस्त पुलिस महानिरीक्षक/पुलिस उप महानिरीक्षक, उत्तरांचल।
5. अपर परिवहन आयुक्त, उत्तरांचल।
6. समस्त संभागीय परिवहन अधिकारी, उत्तरांचल।


आज्ञा से,

  
(एन0एस0नपलच्याल)  
सचिव।

प्रतिलिपि:

1. निजी सचिव, मा0मुख्यमंत्री जी को मा0मुख्यमंत्री जी के अवलोकनार्थ।
2. निजी सचिव, मा0मंत्री जी, परिवहन, उत्तरांचल को मा0मंत्री जी के अवलोकनार्थ।
3. स्टाफ आफिसर, मुख्य सचिव को मुख्य सचिव के अवलोकनार्थ।

आज्ञा से,

  
(एन0एस0नपलच्याल)  
सचिव